

Ġimgħa Maqaddsa 2011



Għaqda Każin Banda San Filep AD 1851



Citadel is the first local insurance company to reward you for safeguarding our environment. Benefit from discounts on your home and/or private car insurance with Citadel **ecopak**

- if your car is classified as 'GREEN' or HYBRID with low CO₂ emissions, or is an ELECTRIC car,
- if you have a SOLAR WATER HEATER or a PV SYSTEM installed at HOME.

Call us now on **Freephone 8007 2322** and benefit from discounts on our Citadel **ecopak** or log on to **www.Citadeldirect.com** for more details.

(Terms and conditions apply)


Citadel
insurance

Il-Banda San Filep

160 sena ta' hidma kontinwa

Philip Balzan

Din is-sena l-Banda San Filep takkumpanja l-purċissjoni tal-Gimgha l-Kbira li toħroġ mill-Parroċċa ta' Haż-Żebbuġ b'daq q ta' marċi funebri. Sentejn ilu l-Banda San Filep akkumpanjat din il-purċissjoni bil-bandalora (għall-ewwel darba f'Haż-Żebbuġ) bi żjieda mal-istandard imkebbeb fil-filoxx iswed.

Għal erbgħin sena shaħ, mill-1852 'l-quddiem, il-Banda San Filep kienet l-unika banda li akkumpanjat il-purċissjoni tal-Gimgha l-Kbira ta' Haż-Żebbuġ. Imbagħad fl-1892 il-Banda De Rohan talbet li tibda tieġu sehem ukoll. Sar qbil li ż-żewġ baned Żebbuġin jibdedw jalternaw.

Saret polza u x-xorti misset lill-Banda San Filep li tibda s-sistema tal-alternanza. Il-Banda San Filep allura bdiet iddoqq fis-snin biż-żewġ. Din inbidlet wara waqfien li kien hemm matul it-Tieni Gwerra Dinjija u mill-1943 il-Banda San Filep bdiet iddoqq fis-snin bil-fart.

Il-Banda San Filep għandha għeruoq fondi u sodi – u dan mhux biss għax hi l-egdem banda fil-Gżejjer Maltin. Tul 160 sena ta' hajja u hidma kontinwi offriet tagħlim muzikali bla ħlas, silfet strumenti muzikali lil bandisti tagħha, għamlet mijiet ta' marċi u programmi muzikali f'Haż-Żebbuġ u mijiet aktar kważi fil-bliet kollha Maltin. L-Għaqda ta' din il-banda organizzat l-armor tat-toroq u n-nar tal-art u tal-ajru għall-festa ta' San Filep u ħadet sehem kbir fil-hajja soċjali u kulturali ta' Haż-Żebbuġ kif ukoll fuq livell nazzjonali. Hekk biex insemmu ftit eżempji:

- bejn l-1860 u l-1864 l-Għaqda tal-*Banda San Filippo* għenet ħafna fil-gbir ta' flus għall-istatwa tal-fidda ta' San Filep

Ikompli f'paġna 4

Il-wirjiet tal-Gimgha Mqaddsa fil-Każin Banda San Filep
din is-sena inawgurati mill-Ministru tal-Edukazzjoni,
Xogħol u l-Familja l-Onor. Dolores Cristina
nhar l-Erbgħa 13 t'April, 2011.

Jibqgħu miftuħa għall-pubbliku sal-Gimgha l-Kbira 22 t'April.

L-Għid it-Tajjeb lil kulhadd

Fil-qoxra: Il-flaġellazzjoni ta' Gesù, impittra fl-1880 mill-Franċiż William-Adolphe Bouguereau, pittur tradizzjonali li f'ħajtu kien popolari. Huwa twieled fit-30 ta' Novembru 1825 u miet fid-19 t'Awwissu 1905.

Ftuħ tal-Wirjiet tal-Ġimgħa Mqaddsa 2010 fil-Każin Banda San Filep



Parti mill-udjenja u l-banda fil-ftuħ fil-2010



it-tliet kelliema,
mix-xellug għal-
lemin,
Vincent Zammit,
Dun Karm Attard
u Josef Cachia



Xena maħduma minn atturi tas-St. Philip's Pageant Group, u Dun Karm Attard jiftaħ uffiċjalment il-Wirjiet

Lemin: Dun Karm Attard ibierek il-wirja
bi statwi kbar li juru d-difna ta' Ġesù.
Din tinsab fix-xeltra taht il-Każin Banda
San Filep





Dun Karm Attard ma' membri tal-Kummissjoni tal-Wirjiet tal-Gimgha Mqaddsa u mistednin.



Dun Karm ibierek tnejn mill-wirjiet kbar tal-Gimgha Mqaddsa tal-2010 fil-Każin Banda San Filep AD1851, iċ-Ċenaku u l-Krucifssjoni.



Dun Karm ibierek il-Via Sagra fix-xeltra u s-sett ta' vari zghar, żewġ taqsimiet oħra mis-sitt wirjiet tal-Gimgha Mqaddsa tal-2010 fil-Każin Banda San Filep AD1851



Il-Banda San Filep – 160 sena ta' ħidma kontinwa....

- fl-1888 u fl-1896 daqqet ma' baned oħra f'marċijiet nazzjonali li saru mill-Furjana sal-Belt Valletta
- fl-1897 ipparteċipat fil-pellegrinaġġ kbir taż-Żebbuġin lejn Aġġira
- bejn l-1911 u l-1916 għenet fil-bini tan-navi tal-knisja parrokkjali ta' Haż-Żebbuġ;
- sa mill-1921 kellha kamra tan-nar tagħha - is-St. Philip Fireworks Factory;
- fl-1924 iċcelebrat mal-parroċċa, il-200 sena mill-miġja tar-relikwa ta' San Filep minn Aġġira.
- fl-1932 daħħlet l-ewwel radju f'Haż-Żebbuġ - kien tat-tip *Vincent Kind Radio Philco*;
- fl-1937 tat sehem kbir fit-tfakkir tal-200 sena mit-twelid tal-eroj Malti Dun Mikiel Xerri.
- fl-1944 ippreżentat xabla tal-unur lill-Gvernatur ta' Malta, Lord John Gort f'isem l-Għaqdiet tal-Baned ta' Malta u Għawdex waqt programm muzikali mill-Banda San Filep;
- fl-1945 għamlet festin ad unur Mons. Karm Psaila fl-okkażjoni tal-ġhoti tad-Dottorat fil-Letteratura (Onoris Causa) mill-Università ta' Malta; u ħallset £395 lill-iskultur Francesco Saverju Sciortino għall-abbozz tal-panewijiet tal-bradella ta' San Filep;
- fl-1947 ikkemmorat il-100 sena mill-mewt tal-Isqof Frangisku Saverju Caruana, wieħed mill-mexxejja tal-Maltin fi żmien l-imblokk tal-Franciżi;
- bejn l-1956 u l-1979 kellha l-Mayfair Cinema, l-uniku f'Haż-Żebbuġ;
- mill-1994 'l hawn tellgħet kull sena sett ta' wirjiet tal-Ġimgħa Mqaddsa;
- fl-1997 ħadet sehem attiv fil-ġemellagġ bejn il-bliet ta' Aġġira u Haż-Żebbuġ u fakkret il-50 sena mill-mewt tal-iskultur Antonio Sciortino;
- fl-2001 bħala parti miċ-ċelebrazzjonijiet tal-150 sena tagħha l-Banda San Filep ħadet sehem fil-festival internazzjonali *Mandorlo in Fiore* f'Agriġento, Sqallija;
- fl-2007 tellgħet tliet rappreżentazzjonijiet tal-*musical* "Ir-Rebbieħ" fl-Istitut Kattoliku. Dan jittratta l-ħajja ta' San Filep u d-devozzjoni lejha f'Haż-Żebbuġ;
- fl-2008 għamlet simposju dwar Luigi Fontana, l-iskultur tal-istatwa tal-fidda ta' San Filep, f'għeluq il-100 sena minn mewtu. Ingabet mill-Italja l-istudjuża Marisa Calisti;
- Fl-2009 u fl-2010 tellgħet drammi tal-Passjoni ta' Sidna Ġesù fil-misraħ ta' Haż-Żebbuġ;
- F'Janar 2010 ikkemmorat lil Joe A. Grima, Żebbuġi fundatur tal-Moviment Qawmien Letterarju fis-snin sittin. Attendew għas-serata bosta persunaġġi midhla tal-letteratura u l-kultura Maltija;
- F'Novembru 2010 tellgħet l-ispettaklu "Jien Filippu" fis-Sala Parrokkjali Dun Mikiel Xerri. Dan kien drammi imżewwaq b'kant u żfin dwar San Filep;
- Fi Frar 2011 ikkemmorat il-50 sena mill-mewt tal-Poeta Nazzjonali Dun Karm Psaila li f'ħajtu kien President Onorarju ta' din l-Għaqda;

Dan huma biss uħud minn sensiela twila ta' ħidmiet tal-Għaqda b'risq il-kultura, b'risq il-poplu Żebbuġi u b'risq is-soċjetà Maltija.

Is-St Philip's Pageant Group u r-Rappreżentazzjoni Hajja tal-Passjoni

Brian Bonnici

Sa mit-twaqqif tiegħu s-St Philip's Pageant Group (SPPG) dejjem approva jsib okkazzjonijiet u perjodi matul is-sena li fihom jagħti hajja permezz tad-drama lil xi grajja partikolari marbuta mal-istorja jew twemmin tagħna. Għalhekk kienet haġa naturali li minbarra fil-festi tal-Milied, li għalihom dan il-grupp ha isem ma' Malta kollha, is-SPPG għażel li juri t-talenti tal-membri tiegħu fi żmien il-Gimgha l-Kbira b'rappreżentazzjoni xi ftit differenti minn tas-soltu. L-idea ma kinitx li nikkompetu ma' xi grupp ieħor fir-raħal jew noffru xi haġa simili imma li nkunu differenti u oriġinali kemm nistgħu. Anzi min-naħa tagħna dejjem ikkoperajna ma' kull għaqda fir-raħal li tkun impenjata f'dawn il-ġranet.

Bhalma jaf kulhadd, Haż-Żebbuġ huwa msemmi sew u mogħni b'talenti u b'kultura kbira marbuta maż-żmien tal-Gimgha l-Kbira, fosthom permezz tal-purċissjoni u l-vari, tal-wirjiet sbieħ u anke tal-programmi mużikali u letterarji b'rabta mal-Passjoni. Imma donnu aħna ż-Żebbuġin ma kellniex kollox u biex l-istampa tkun kompluta kien jonqos dik ix-xi haġa li fir-raħal tagħna qatt ma kienet saret qabel. Din kienet ir-rappreżentazzjoni hajja tal-Passjoni fil-miftuħ. Għax għalkemm rappreżentazzjonijiet tal-Passjoni u d-drammi fis-Sala Parrokkjali ilhom isiru s-snin minn diversi gruppi, fil-pjazza qatt qabel ma kien sar xejn.... u hawn il-grupp haħs li seta' jagħti l-kontribut tiegħu u jimxi mal-ideal li għalih twaqqaf - dak li jkun oriġinali u joffri xi haġa differenti. U dan seħħ u rnexxa!

Ovvjament rappreżentazzjoni bħal din trid thejjiha bikrija, sa minn qabel il-festi tal-Milied, apparti li titlob spejjeż kbar l-aktar fejn jidhol, armar, vestwarju, *sound* u dawl. Dan wassal ukoll biex din l-attività saret bil-fondi tal-Pageant Group u b'għajjnuna ta' xi benefatturi kif ukoll b'self ta' vestwarju u props. Kien għalhekk li l-udjenza numeruża li dejjem attendiet bi għarha qatt ma ntalbet hłas. Imma minkejja dan, is-SPPG ma qatax qalbu u fl-aħħar sentejn saru żewġ rappreżentazzjonijiet ta' livell tajjeb - fl-2009 bl-isem *Komplott il-Fidwa* u fit-30 ta' Marzu 2010 bl-isem *Fuq Triq l-Imsallab*, b'direzzjoni u addattament tal-iskript minn Brian Bonnici.

Għal madwar saġhtejn dawn iż-żewġ rappreżentazzjonijiet biddlu lil Misraħ San Filep fil-Ġnien tal-Ġetsemani, fis-Sinedriju, fil-Palazz ta' Pilatu u kif ukoll fil-Golgota, apparti li anke l-istess gallerija u l-faċċata tal-każin kellhom rwol importanti. Sa mill-ewwel rappreżentazzjoni kollox wera li l-attività kienet suċċess billi l-udjenza giet offruta xi haġa ġdida, fejn l-atturi u x-xeni inkluzi xeni bi żwiemel saru qalb

Ikompili f'paġna 8

Id-dramm tal-Passjoni: FUQ TRIQ L-IMSALLAB



intella' mis-St.Philip's Pageant Group
fl-2010 f'Misraħ San Filep, Haż-Żebbuġ



l-udjenza. Dan is-suċċess wassal ukoll biex is-SPPG ikun mistieden jagħti s-sehem tiegħu barra minn Haż-Żebbuġ, liema talbiet għadhom ġejjin s'issa. Dan grazzi wkoll għall-koperazzjoni kbira li teżisti mal-Għaqda Dilettanti Ġimgħa l-Kbira Għawdex fejn fl-aħħar sentejn il-grupp tagħna ha sehem bi prominenza f'*L-Imsallab fit-Triqatna* li ttellgħet fil-Belt Victoria Għawdex. L-istess kollaborazzjoni wasslet biex konna mistiedna u għall-ewwel darba hadna sehem fil-festival **GABBATHA** organizzat mis-Socjetà Filarmonika La Vallette bir-rappreżentazzjoni tal-Passjoni mat-toroq ewlenin tal-Belt Kapitali fil-31 ta' Marzu 2010. Minbarra dan aħna u l-atturi tagħna dejjem tajna kull sehem rikjest fiċ-ċerimonja tal-ftuħ tal-wirjiet li ssir fil-Każin San Filep billi minn sena għall-oħra tellajna xeni differenti.

Għal din s-sena is-SPPG hass li ma kienx possibbli li jtella' dan id-dramm minhabba diversi raġunijiet fosthom l-ispejjeż u mpenji oħra li kellu - l-aktar bir-rappreżentazzjoni storika u spettakolari "**Jien Filippu**" li ttellgħet b'suċċess kbir f'Ottubru li għadda, fis-Sala Parrokkjali. Minkejja dan huwa l-ħsieb tagħna li dak li ma sarx din s-sena jsir is-sena d-dieħla. Għalhekk jekk intom interessati nistednukom tawviċinawna.

Ippermettuli li nsellem lil ħabib tagħna li dejjem għen u ta sehem sħiħ fid-dramm tal-Passjoni – kien jinterpreta l-karattru ta' Barabba. Qed nirreferi għal Ġuzu Camilleri li ħafna kienu jsibuh bhala – "Habbata". Sfortunatament f'Jannar li għadda, f'it granet wara li kien ha sehem magħna fix-xelter, Ġuzu halla dan il-wied tad-dmugh. Għalhekk permezz ta' din il-kitba nsellmulek Guż u niringrazzjawk tal-kontribut li tajt. Mingħajrek m'ahniex li konna.

FREDDIE'S

Għand Freddie ssibu żraben eleganti tan-nisa,
żraben għal tibdila, ta' l-irġiel u tat-tfal, casuals,
sport shoes, minn ditti renomati, basktijiet
ta' l-iskola, handbags u kartieri.

Sciortino Street, Żebbuġ Tel: 2146 5915

FOOTWEAR

Alla, Aħfirli!

Ġorġ Saliba

Din hija poezija qawwiya hafna tat-tip imsejha “personali,” li tinkiteb, spontanjament, meta l-poeta jkun għaddej minn ċerti waqtiet ...

Il-ħoss tal-marċ funebri
li smajt jindaqq illejla
bi tħejjija
għal żmien il-Ġimgħa l-Kbira,
fakkarni reġa’ l-ġrajja,
Alla tiegħi,
ta’ IbneK il-Mislub!...

....Ftakart, Mulej, fil-maħfra
lil dawk illi sallbuH,
lil dawk li żebilħuH,
li dawk li wara mewtu,
wara l-maħfra,
f’sidrU reġgħu niffduH!...

....Lil min nifidli qalbi,
Alla tiegħi,
b’ilsienu sejf misnun.
.... lil min tbissim xiriffi
ta’ ħażen u tmejil,
.... lil min bikkieni, fnieni
biz-żewġt uċuħ t’ghemilu,
jien lest, jekk narah jaqa’,
idi nnewwillu bilgri,
ngħinu jqum!...
Jien lest li nressaq spallti
ħa jserrah tajejeb fuqha
jekk nilmħu għajjen jogħtor!...
Jien lest, kif naf, insabbru
jekk qed jibki,

u ninsa l-morr li sqieni
u kemm fnieni!...

Izda, nistqarr, Mulejja,
li xħin nilmħu mill-bogħod,
b’rasu merfugħa ’l fuq,
b’dik it-tbissima ħajna,
lil sid l-ilsien
illi darabni bosta,
jjena nbarrih, naħarbu,
ma nsellimlux u nieqaf,
... nibqa’ miexi,
għax għadni nibza’ minnu!...

Jekk din tiegħi, mhix maħfra,
Alla tiegħi,
bħal t’IbneK il-Mislub
li wkoll wara maħfrietU
mill-ġdid safa midrub,
Alla, aħfirli dnubi!!



L-Invell Ironmongery
M.A. Sapiano Str, Zebbug
[By-Phone for Free Estimate]
TEL: 2146 0500 - MOB: 9982 9575

over 10.000
Colours available



Pastizzeria & Confectionery

Caterers for all Functions

Robert Mercieca
Proprietor

Triq iċ-Ċawli, Qormi
Tel: 2144 2887 (Dolceria), 2144 0373 (Shop) — Mob: 9944 3394

Thewdin tal-Għolja

Joseph Bonnici

Il-Ħsieb tal-Poeżija

Din il-poeżija turi t-thewdin tal-moħħ ta' Ġesù fl-aħħar f'it sığħat ta' meta kien imsallab fuq il-Golgota. Fil-fatt fiha qiegħed jitwassal l-uġiġħ tal-qalb ta' Ġesù taħt forma ta' djalogu bejnu u l-bniedem. Dan jintwera bit-tajjeb li għamel Ġesù mqabbel mal-ħażin li għamel il-bniedem u dan jinsab f'kull vers tal-poeżija. Fl-aħħar strofa Ġesù qiegħed ibassar billi jtkellem għalih innifsu fejn jgħid x'gara minnu wara.

Għax ħabib jien u int għadu?
Hdejk kont u int mort fil-bogħod!
Hwejjegħ hadtli meta tajtek!
Għintek u fixkilt b' dal-mod.
Għax ħlaqtek bil-mewt ħallastni;
flok ħelu bil-morr qarrastni.

Habbejtek u sirt tobğħodni;
flok qimtni tajtni tgħajjir;
m'emmintnix u jien emmintek;
it-tgħanniq spicċa tfajjir.
Neżżajtni; għalkemm libbistek;
zeblaħtni u b' gieħ kebbistek.

Ğibtek padrun u jien is-serv;
ħfirtlek u bqajt iżzomm fik;
fdejtek b'xejn u bdiltni mal-flus;
jistħoqqli, mhux ħaqqni bik.
M'hemmx deni lilek imma ġid;
għamiltek ħaddiem, ukoll sid.
Ta' gewwa kont mhux barrani;
int inħlist u jien inqbadt,

għax għabbejtni, waqt l-int tħaffift;
u li tajtek mhemmx l-intradt.
Jien fdajtek, lili tradejtni;
għalik qbiżt, imma ċedejtni.

Spicċajt ħaruf fost l-iljuni;
b'mewt irqadt u qomt mill-ğdid,
kif kien imbassar u dan seħħ:
b'mitluf; sibtni f' Missier is-sid.
Fl-aħħar intlaqt u refğħuni;
mill-art; fis-sema, tefğħuni.

12-08-2010



Kristu Mislub
Matthias Grunewald - 1512-6



Leapster 2 Learning Game System



Baby Counting



Sit to Stand



First Steps



Trico Truck



Leap Frog



Hello Kitty



20" Bike Available with speed or without



Gaucho Rock'in



Me to You



Spiderman Scivolotto



Woody

Buzz Lightyear



S5230



B5310



C3



S8000



8520



FUJIFILM

NOKIA

SAMSUNG



Panasonic

LG

DIE ECKE STATIONERY
DESMA
DIGIT ELECTRONIC SOLUTIONS

Mons. M. Azzopardi Street, SIGGIEWI • Tel: 27/21463403

School Street, Safi • Tel: 27/21641149

E-mail: info@desmalta.com

Darba Qatlu lill-Ħallieq...

Riflessjonijiet għall-Għid il-Kbir

Joe Flask

“Intom tafu b’dak li ġara fil-Lhudija kollha, ibda mill-Galilija, wara li Ġwanni kien xandar il-magħmudija; tafu kif Alla kkonsagra lil Ġesù ta’ Nazaret bl-Ispirtu s-Santu u bil-qawwa, u kif dan Ġesù għadda jagħmel il-ġid u jfejjaq lil dawk kollha li kienu maħkuma mix-xitan, għax Alla kien miegħu. U aħna xhud ta’ dak kollu li hu għamel fl-art tal-Lhudija u f’Ġerusalemm. Tawh il-mewt u dendluh mal-ghuda tas-Salib. Imma Alla qajmu mill-imwiet fit-tielet jum u għamel li hu jidher, mhux lil kulhadd, imma lix-xhieda li Alla għażel minn qabel, lilna, li miegħu kilna u xrobna wara l-qawmien tiegħu mill-imwiet.”(Atti 10, 37-41)

Din is-silta, meħuda mill-Atti tal-Appostli, li fl-opinjoni tiegħi hija stqarrija solenni tal-fidi li aħna għandu jkollna fi Kristu Rxox, indirettament, anki jekk fors i mhux daqstant, torbot mal-isem provokatorju li niżżilt f’ras din il-kitba. Bilfors, għalhekk, li fil-kuntest ta’ dak li nkiteb fl-Atti tal-Appostli nistaqsi: X’gara daqshekk gravi u assurd fid-dinja aktar minn elfejn sena ilu u x’inhu jġri fid-dinja tal-lum? It-tweġiba hija sempliċi: qatlu lill-Awtur tal-ħajja (il-Ħallieq). Mhux daqstant sempliċi tispjega, kif dak li hemm rifless fis-silta tal-Iskrittura li kkwotajt, huwa wkoll mera ta’ żminijietna.

Storikament nafu li Ġesù, kien ittradut minn Ġuda b’bewsa, espressjoni tipika ta’ min iħobb. Izda, il-bniedem, ċaħad l-imħabba vera, tant hu hekk, li Ġesù ġie arrestat mis-soldati, għax dak kien is-sinjal! Intrabat ma’ kolonna u ngħata s-swat. Ġie mżeblah. Il-folla, ippreferiet lil Barabba: bniedem ta’ qattagħni, ħalliel, qattiel, ħati ta’ rewwixti, u saħqet ma’ Pilatu biex il-ħażen jinheles u jithalla jimraħ bla rażan. Mhux hekk biss, il-folla, imxewxa u mghaddba, infexxet titlob, b’għajjat li jtarra, lill-Gvernatur Ruman, biex l-Iprem u l-Aqwa Ġid, jingħata l-mewt billi jiddendel fuq “l-ghuda tas-Salib”, l-iktar piena faħxija u degradanti ta’ żmien ir-Rumani, u jindifen f’qabar. Dan l-atteggjament, juri kemm il-bniedem ma setax jaqa’ iktar fil-baxx minn hekk,



Rxox – Matthias Grunewald - 1512-6

**TANTI
IRONMONGERY**
Your one stop shop



Dry Wall Sander



Single Sander



Hand Mixer



Rotating Machine



Jigsaw



Thread Cutting



Power Floot

FCorona, Dogli Power (Tel: 2148433) (Mob: 794423) Email: tantip@vodafone.net.au Website: tantironmongery.com

VIDEOLINK ZEBBUĠ

DVD/ VIDEO PRODUCTIONS - Mobile No.: 7972 8969

- DVD tal-Partiċipazzjoni tal-Gimgha l-Kbira f'Haz-Zebbuġ 2010
- DVD tal-Pageant "l-Allat li Waqqbu" 2010 miz-Zebbuġ Pageant Group
- DVD ta' l-inawgurazzjoni tar-restawrar tal-Faċċata tal-Knisja ta' Haz-Zebbuġ li saret nhar is-7 ta' Mejju 2010
- DVD tal-Pracejt subien u bniet 2010
- DVD tal-Pracejt u tal-Grizma tal-Isqof tas-snin ta' qabel.

Servizzi:

DVD għali kull okkazzjoni bħal tigijiet, anniversarji, etc.

Noffru pariri u konsultazzjonijiet professjonali bla hlas.

Ċempra fuq Mobile No.: 7972 8969



ipprefera li l-hażin jirbaħ, u talab il-mewt tal-Iben ta' Alla. X'kuntrast! minn dawk li laqgħu lil Kristu u saru wlied Alla!

Mingħajr ma nidhol f'polemiki bla bżonn u mingħajr ma mmeri s-sewwa magħruf, naħseb li l-bniedem tat-tielet millenju reġa' nħakem mis-siegħa tad-dlamijiet, u qed jerga' jhalli lix-xitan u l-alleati tiegħu jifirhu u jiċċelebraw ir-rebħa fuq il-ġid li għamel u li halla warajh Bin il-Bniedem. Inholqu ċirkustanzi u sitwazzjonijiet li missew qalb il-Knisja u ferewha għall-mewt. Hemm min, anki jekk mhux dejjem ikun hemm provi ċari, ipprova, u għadu qed jipprova, ikabbar u johloq sensazzjoni bid-dgħufija, umanament inevitabli wkoll jekk gravi, ta' whud mill-magħżulin (saċerdoti, reliġjużi rġiel/nisa, lajċi impenjati fil-Knisja...) bil-għan li jtappan jew idgħajjed il-qdusija kbira li minn dejjem urew dawn il-persuni f'iktar minn elfejn sena. Dawk li illum qed jippuntaw subgħajhom huma bħal dawk li ppuntaw subgħajhom u akkużaw lil Ġesù: fosthom dawk mill-iktar żelanti, mingħalihom qaddisin mexjin fl-art, imma ħallihom iqasqsu fuq kollox; ġurnalisti li jwarbru l-aħbar u jippreferu s-sensazzjonalizmu; l-internet (*Websites, Blogs, e-mails...*) f'kelma waħda, il-Barabba tal-lum li għadhom jippreferu lulu, ma jridux lil Ġesù f'ħajjithom. Infakkar biss li, Ġuda l-Iskarjota, it-traditur, wieħed mill-Appostli li Ġesù kien ihobb, kien wieħed mit-tnaix!

Ma nistax, f'dan il-kuntest, ma nsemmix lil Marija ta' Magdala, il-mara msemmija għal dnubietha iżda wkoll għall-konverżjoni profonda tagħha wara l-laqqgħa li kellha ma' Ġesù. Kienet l-ewwel persuna, u għaliex mara b'kuraġġ kbir, li l-għada tad-difna, filgħodu kmieni u kien għadu ma sebaħx, telqet minn darha, ħalliet lil kulhadd warajha u bl-akbar premura erhitilha lejn il-qabar fejn mingħaliha kien għad hemm fih, Ġesù, is-Sid maħbub tagħha. Kienet l-ewwel persuna li ntebħet bil-"blata mneħħija". Inkwetata, baqgħet barra u bdiet tibki. Hin bla waqt lemħet żewġ Anġli f'tarf il-qabar li qalulha: "Mara, għalfejn qed tibki?" B'qalb muġugħa, hi wieġbet: "Għax hađu lil Sidi, u ma nafux fejn qegħduh." Karba ta' dwejjaq u ta' mħabba fl-istess hin li baqgħet tidwi fl-istorja. L-Evangelista jkompli: "Kif qalet hekk, daret lura u rat lil Ġesù wieqaf"(Gw 20, 12-14). Tassew mara ffortunata! Kien xieraq li tkun hi l-ewwel persuna li tara lill-Irxox, għaliex hi kienet emmnet f'Ġesù u fil-ħniena divina tiegħu. Min illum ma jridx jaf bl-imħabba u bil-maħfra, huwa msieħeb fix-xirka ta' dawk li jippuntaw subgħajhom bla ħniena kontra l-proxxmu kollu u kontra l-istess Alla, għajn ta' kull ġid u tjeba.

Fid-dinja li qed ngħixu fiha, fis-socjetà ta' madwarna, lanqas għall-Kurċifiss m'għad hemm post. Fi żmien Ġesù, li tissallab kienet l-aġar piena li wieħed seta' jingħata, is-soltu riservata għat-tradituri, u għalhekk is-salib, apparti s-sens ta' għajb, kien inissel biza'. Tgħid ergajna morna lura? Illum li ddendel Kurċifiss f'post pubbliku sar iqajjem skandlu, ixekkel "il-mixja tal-kultura, joffendi s-sentimenti reliġjużi eċċ." Il-qabar instab vojta, iva, iżda, il-Kelma ta' Alla, baqgħet u ssahħet. Għaliex Kristu rxoxta, rebaħ il-mewt u ħeles lill-bniedem!

Vanity Fare

Cosmetics, Perfumes,
Agent for: Hair Accessories

109, Bishop Caruana Street, Żebbuġ, Malta

Tel: 2146 3813 • Mob: 9927 7295



Żebbuġ Video Rental

Vjal il-Helsien Żebbuġ

Tel: 2146 8835

No. 1 for new releases DVDs

We also have: telephones bombox, stereos, stereo systems,
cd players, dvd players, hifi accessories and also
coloured photocopy service.

Jeff's Pasterizzeria

F1, Triq il-Kbira, Żebbuġ ZBG 1309

Mob: 9989 2821

*Pastizzi • Pastizzi Tondi • Qassatat • Qassatat Incova • Pizza Kwadra u Pizza
Tonda • Timpana • Ross • Sausage Rolls • Meat, Chicken u Burger Pies •
Ham & Cheese • Arancini • Quiche Lorraine • Ravjul u Għaġina eċċ
Naċċettaw Ordnijiet għall-Parties.*

Riflessjonijiet fuq il-Jiem Imqaddsa ta' Hamis ix-Xirka u l-Gimgha l-Kbira

Nutar Dr. Philip Emlu LL.B., Dip. N.F., LL.D.

Minhabba l-limitazzjonijiet umani tagħna, huwa tassew diffiċli li aħna jirnexxielna nimmeditaw daqshekk fil-fond fuq it-tbatija li garrab Sidna Ġesù Kristu fl-aħħar sigħat ta' hajtu. Izda jekk ngħixu tajjeb il-jiem li ġejjin, għandhom jitwiellu mill-ġdid f'qalbna dawn il-mistoqsijiet: Imma x'inhu s-sens veru tal-passjoni ta' Kristu? X'nifhmu meta aħna nistqarru li Kristu salvana b'mewtu fuq is-salib? Għaliex din ir-redenzjoni kellha sseħħ proprju b'dan il-mod?

Hamis ix-Xirka

F'Hamis ix-Xirka jibda l-hekk imsejjah Tridu tal-Għid, li jwassalna proprju sal-Għid il-Kbir, l-akbar festa tal-Knisja Kattolika. F'dan il-jum infakkru t-twaqqif tal-Ewkaristija fl-Aħħar Ċena. Ġesù ried iħallilna sinjal ħaj u tangibbli biex juri li l-imhabba tiegħu għalina se tibqa' sal-aħħar taż-żmien. Waqt li Ġesù qasam il-hobz u tah lid-dixxipli tiegħu, waqt li bierek il-kalċi bħala sinjal tal-Patt il-Ġdid u qassamulhom, meta biċ-ċar kemm Hu kien qiegħed jifhem x'kienet se tfisser mewtu fuq is-salib. Meta l-kbarat tal-Lhud arrestawh sabieħ iressquh quddiem is-Sinedriju, Ġesù seta' waqqafhom jew seta' ħarab. Izda m'għamilx hekk, għaliex ma riedx jabbanduna lid-dixxipli tiegħu, lil dawk li tant kien jgħallimhom dwar l-imhabba infinita ta' Alla. B'mewtu ried jurihom li hu baqa' jhobbhom anke meta sab ruħu wiċċ imb wiċċ mas-sitwazzjonijiet l-iżjed kiefra u estremi.

Meta nircievu l-Ewkaristija f'kull ċelebrazzjoni tal-Quddies, aħna nkunu qegħdin ingawdu wkoll mill-imhabba li Ġesù ta lid-dixxipli tiegħu matul hajtu. Barra minn hekk, Ġesù ħasel riġlejn l-appostli wkoll bħala sinjal tal-imhabba tiegħu lejhom. Dan ir-ritwal, li jitwettaq mill-Prim Konċelebrant waqt kull funzjoni ta' Hamis ix-Xirka, jurina kemm Ġesù ħabbna lkoll b'mewtu fuq is-salib. Hu jitbaxxa quddiemna u jaħsilna riġlejna, filwaqt li jnaddafhom u jdewwihom mill-ġrieħi.

Il-Gimgha l-Kbira

Il-jum tal-Gimgha l-Kbira huwa wieħed tabilhaqq partikulari. Hafna Nsara jiċċelebraw bħala jum ta' silenzju u riflessjoni. Ohrajn isumu jew jitrejqu biss b'xi ftit hobz u ilma. Matul dan il-jum tiġi ċċelebrata l-liturgija tal-Passjoni u l-Mewt ta' Sidna Ġesù Kristu. Il-funzjoni tibda fil-hin tat-tlieta ta' wara nofsinhar b'mument twil ta' silenzju, filwaqt li ċ-ċelebranti jintelqu mal-art wiċċhom 'l isfel għal tul ta' hin quddiem l-altar. Dan il-ġest ifisser li aħna nistgħu biss nimmeditaw u nippruvaw nifhmu xi ftit mill-misteru tal-mewt ta' Ġesù fuq is-salib permezz tas-silenzju.



**TIMBER & WOOD
PRODUCTS**




**CONSTRUCTION
EQUIPMENT**

Cortis
TIMBER

Your Success is Our Aim!

ZEBBUG, Mdina Rd. Tel: 2146 1758/9 GUDJA, Tarsien Rd. Tel: 2169 7726
Fax: 2146 5894 Website: www.cortisgroup.com



**SAN GIOVANNI ROTONDO
U PIETRELCINA**

għall-Birthday ta' Padre Pio

23-26 TA' MEJJU 2011

ĊEMPLU LIL MOUSÙ TRAVEL SERVICES

21230301, 21440146 jew 99710266

Mistieden Speċjali

L-Artisqof Mons. Pawl Cremona

Wara dan il-mument ta' skiet, jinqara r-rakkont tal-Passjoni u l-Mewt ta' Gesù skont l-Evangelista San Gwann. Ahna ma noqogħdux nisimgħu dan ir-rakkont biex nammiraw lil Gesù biss, imma biex nimmeditaw fih is-salvazzjoni sħiħa minn dnuvietna. Matul hajjitna ngħaddu, xi ftit jew wisq, mill-istess mument ta' niket u tbatija li għadda minnhom Gesù qabilna. Inħossuna qisna prigionier imsakkar f'ċella mudlama, ikkundannati min-nies l-oħra; inħossu li hadd ma jifhimna jew jagħdirna; inħossuna mweġġhin, feruti, minxura ma' salibna. Kollha kemm ahna rridu ngħixu l-mument tal-mewt, imma fl-istess hin nafu li ġo fina teżisti saltna li mhix ta' din id-dinja; nafu li f'qalbna u madwarna hemm preżenza divina li fuqha din id-dinja m'għandix setgħa li taħkem. Dan kollu jagħtina l-fiduċja li ngħaddu, flimkien ma' Gesù, fil-libertà u d-dinjità tagħna bħala xbieha hajja tiegħu, mit-triq li twassal għall-glorja bla tmiem ta' Alla.

Wara li jintqalu t-talbiet ta' interċessjoni, li permezz tagħhom il-Knisja tinterċedi għall-bnedmin kollha tad-dinja, jasal il-mument li fih issir dik li tissejjah l-Adorazzjoni tas-Salib, li hija l-qofol tal-funzjoni f'jum il-Gimgha l-Kbira. Is-salib ma jgħix adorat bħala simbolu tat-tbatija, iżda bħala simbolu tas-salvazzjoni tagħna. Is-salib huwa s-sinjala li Gesù Kristu refa' fuq spalltu l-kontradizzjoni tal-hajja umana u bidilha fl-imħabba bla tarf tiegħu. Għalhekk quddiem is-salib inkantaw bil-ferħ għal din l-imħabba kbira li Alla wera magħna permezz ta' ibnu Gesù: **“Naduraw, O Mulej, lil salibek; nagħtu għieh, nagħtu sebħ u fohrija lill-qawmien qaddis tiegħek għall-hajja; għaliex permezz ta' salibek, il-ħolqien kollu mtela bil-hena.”**

Pick 'n Save
Detergent Shop

€15 DISCOUNT CARD +
DOUBLE POINT OFFER EVERY MONTH + 1PKT 2Ltr
WATER WITH EVERY €100 SPENT

FREE DELIVERY

Monday to Friday 7am - 7.30pm
Saturday 7am - 1.00pm

Tel: 27014234

58, TRIQ DUN FILIPPO CALLEJA STR, HAZ-ZEBBUG

protection
for all your needs...



Untours Insurance

| Old Bakery Street, Valletta VLT 1450, Malta |
| Tel: 2122 3441 | Fax: 2124 3796 |
| email: insurance@untours.com.mt |



Il-Ġimgħa l-Kbira Matul iż-Żminijiet

Kitba ta' Peter Paul Ciantar fuq studju ta' John Bezzina

L-eqdem tifikiriet li għandna li jorbtuna mal-Ġimgħa l-Kbira jmorru lura għal żmien il-perjodu Ruman. F'arzella ċkejna fil-katakombi tad-Dejr, fir-Rabat, u li kien jaħbat 'il barra mis-swar ta' żmien ir-Rumani, kien hemm affresk li jirraappreżenta l-kruċifissjoni. Taht is-Salib naraw lid-Duluri u lill-Arkanglu Gabriel fuq naħa, u lil San Ġwann u qaddisa oħra fuq ix-xaqliba l-oħra.

Fil-katakombi ta' hdejn il-knisja tal-Lunzjata, fl-inħawi tas-Salini, instabu minqax bosta slaleb, u l-istess fil-katakombi ta' Sant'Agata fir-Rabat. Fil-fatt, fil-katakombi kollha nstabu wkoll imsiebaħ bis-salib fuqhom.

Ta' min isemmi li filwaqt li t-Taljani dan il-jum jafuh bl-isem ta' *Venerdì Santo*, il-Ġimgħa Qaddisa, u fl-Ingilterra bl-isem ta' *Good Friday*, il-Ġimgħa t-Tajba, f'Malta dan il-jum nafuh bl-isem ta' *Il-Ġimgħa l-Kbira*, l-akbar Ġimgħa fost il-Ġimgħat kollha tas-sena. U dan bir-raġun, għaliex fl-imghoddi fil-ġimgħat kollha tas-sena ma kienu jiswa laħam.

U kien San Girgor stess li heġġeg lill-Maltin f'waħda mill-ittri tiegħu sabiex isumu nhar ta' Ġimgħa u jagħmlu purċissjonijiet. Għadna niftakru meta ħafna mhux talli ma kinux jieklu laħam nhar ta' Ġimgħa, talli kienu jsumu l-Ġimgħat kollha tas-sena. Minn dan naraw li sa miż-żminijiet l-aktar bikrija, il-Maltin kollha kellhom qima kbira lejn il-Ġimgħat kollha tas-sena, aħseb u ara għall-Ġimgħa l-Kbira nfisha.

U sa minn dejjem il-Maltin kienu jattendu bi ħġarhom għaċ-ċelebrazzjonijiet kollha li l-Knisja kienet torganizza fil-knisja prinċipali tagħha, qabel l-Għarab u anki wara. Ara kemm hu hekk, meta l-Konti Ruġġieru gie Malta fis-sena 1090, xi whud mill-abitanti x'aktarx li kienu ta' nisel Biżantin. Jingħad li dawn marru jilqgħuh bis-slaleb tal-injam, friegħi taż-zebbuġ u tal-palm, u bl-għajjat ta' *Kyrie Eleison*. Huma marru jilqgħu lill-hellies tagħhom bħalma l-Lhud u l-Appostli kienu laqgħu lil Kristu f'Hadd il-Palm.

Hawn ta' min isemmi li sabiex tinfakkar din il-ġrajja fl-imghoddi, nhar Hadd il-Palm il-Kapitlu tal-Imdina kien joħroġ ikanta l-passju ta' San Matthew fil-ġnien li nsibu quddiem l-Imdina, u, marbut mas-salib Normann li hemm, kien jithalla s-salib tal-palm u taż-zebbuġ li jkun tbierek f'dak il-jum.

U kemm il-Maltin, anki fiż-Żminijiet tan-Nofs, kienu jiċcelebraw il-Ġimgħa l-Kbira tassew bil-kbir nisiltuh ukoll mill-fatt li ta' kull sena, il-viċi rē ta' Sqallija kien iħoss il-ħtieġa li jwissi lill-mexxejja Maltin sabiex jieħdu l-passi meħtieġa biex il-Lhud li kienu jgħixu fil-gzejjer tagħna ma jingħatawx fastidju matul iċ-ċelebrazzjonijiet tal-Ġimgħa l-Kbira, anzi li l-awtoritajiet kellhom jipproteġu lil-Lhud, sabiex il-Maltin ma jdejqhomx fil-Jum tal-Ġimgħa l-Kbira.

Zebbug Stationers & Newsagents

For all kinds of stationery, magazines, books, a large selection of greeting cards, toys, gifts, watches, lamination, photocopying service, digital printing, developing and printing of films and more

Sciortino Street, Żebbuġ • Tel . nos. 21466076, 21462545



Isabelle Bezzina

Tel: +356 2746 6389



T'Emelda Butcher Shop
Triq Gianni Bonnici
Żebbuġ – ŻBG 2490

CENTRE POINT STATIONERY

Your perfect gifts for Easter, Mother's Day,
Holy Communion Souvenirs
and other special occasions.



We wish you a Happy Easter!

Vjal il-Helsien, Żebbuġ
Tel: 2146 1500





L-affresk li nstab fil-katakombi tad-Dejr fir-Rabat, Malta. Illum dan l-affresk qiegħed fil-Mużew tal-Fine Arts, il-Belt Valletta.

Ta' kull sena t-talba kienet tkun sabiex lil-Lhud ma jaħqruhomx bħal fl-imghoddi. Dan juri li kienet saret drawwa li jippersegwitawhom, haġa li tixhed ukoll illi l-poplu Malti matul il-ġimgħa tal-Ġimgħa l-Kbira kien jinħakem minn sentimenti ferventi qawwija ħafna.

Rabta oħra mal-Ġimgħa l-Kbira, taż-Żmien Medjevali, hija ċ-ċangaturi, id-daqs ta' madum, li nstabu fil-faċċata medjovali tal-knisja ta' Sant'Agata fir-Rabat, li fuqhom hemm minquxa għadd ta' kurċifissi. Dawn żgur kienu għotjiet votivi, għotjiet li jixhdu li fl-imghoddi l-kult lejn Kristu Msallab kien ferm aktar qawwi milli huwa illum, meta l-poplu Malti huwa fil-fatt aktar mitluf jagħmel wegħdiet lid-Duluri milli lil Kristu Msallab.

Mingħajr dubju ta' xejn, id-drawwa tal-purċissjoni tal-Ġimgħa l-Kbira hija drawwa antika; u aktarx li l-eqdem purċissjoni tal-Ġimgħa l-Kbira hija dik tar-Rabat, li tiegħu ħsiebha l-fratellanza ta' San Ġużepp. Mhux faċli li tgħid meta saret l-ewwel purċissjoni tal-Ġimgħa l-Kbira fir-raħal tagħna ta' Haż-Żebbuġ... purċissjoni li illum tiegħed eluf u eluf ta' Maltin u barranin li jiġu jarawha.

Paul Woodworks

Prop. PAUL SCHEMBRI

Garage No. 2 Plot 17,
N/S Off Mdina Road, Żebbuġ, Malta

Tel: 2146 6615

ABRIGO



Paris Street, Żebbuġ
Sciortino Street, Żebbuġ
St Thomas Street, Floriana

Phone: 2720 0797 / 7900 1864 / 7996 4993



Benjamina
Curtain Designs

Benjamina Attard

1, Saint Rocco Street,
Żebbuġ, Malta

Tel: 21 465810 Mob: 9982 9866

HABERDASHERY

Heading tapes differenti tal-purtieri, freneż, tie backs, pipings – kollox pariġġ eċċ...

Noffri servizz ta':

- a) Tagħlim ta' purtieri u pavaljuni
- b) Tfassil ta' purtieri għal min jaf iħit
- ċ) Hjata ta' purtieri u pavaljuni

**Buona
Scarpa**



Expandable luggages in four different sizes
Many Colors to choose from
Black, Red, Blue, Pink, Purple... many more!

Vjal il-Helsien
Zebbug
Tel: 2146 5790

**Shoes
& Bags**



It-Triq tas-Salib u tal-Qawmien

Riflessjonijiet Dwar Il-Via Crucis

Mill-Kardinal Joseph Ratzinger

(Illum Il-Papa Benedittu 16)

maqluba għall-Malti minn Philip E. Said li għamel xi żidiet kief

It-Tielet Stazzjon: Is-Sofferenza Tal-Qaddej Tal-Mulej

Iżda hu refa' fuqu l-mard tagħna, tghabba bin-niket tagħna. Ahna hsbnieh bhall wiehed ikkastigat, milqut minn Alla u miġjub fix-xejn. Iżda hu kien miġruh minhabba fi dnubietna, mishuq minhabba fi hżunitna. Għas-saħha tagħna waqa' l-kastig fuqu. U bis-swat tiegħu sibna l-fejqan tagħna. Ahna klloll bhall ngħaġ mitlufa, kull wiehed minna qabad triq għal rasu. U l-Mulej xehet fuqu l-hażen tagħna klloll. Mill-Ktieb tal-Profeta Isaija (53: 4-6)

Riflessjoni

Fil-hażen waqajna, u nkomplu jekk idek ma tkunx illi terfaġna

Sabiex twezinna fit-triq imwiegħra u tieqaf magħna.

Fil-ghelt hassarna x-xbieha t'Alla fina u fi qlubna,

U fid-dnub għamilna karikatura tagħna nfusna.

Sirna bħar-raġel li waqa' f'idejn il-hallelin,

Mitluq fit-triq bin-nies ġejjin, sejrin.

Il-waqgħa Tiegħek taht toqol is-salib

Mhux biss il-waqgħa tal-bniedem Kristu

Mifluġ taht id-daqqiet.

Hafn'aktar minn hekk it-tifsira tagħha:

Għax Int, li m'ghoddejt il-kobor Tiegħek t'Alla,

Ilbist suritna msejtna, u ma stkerrahtx

L-umiljazzjoni tal-mewta tas-salib

Biex mill-waqgħa umiljanti Tiegħek

Dehret fil-milja tagħha t-tifsira ta' Hajtek.

Fl-umiljazzjoni Tiegħek dehret il-qawwa tas-supervja tagħna

Għax ħielsa rridu nkunu u bla ebda xkiel jew indħil magħna;

Sidien ta' ħajjita nippretendu li nkunu, 'il bogħod mill-ħarsa Tiegħek.

Mill-qiegh bla ġieħ ta' dis-supervja refgħetna

L-umiltà qaddisa Tiegħek,

Mill-ġlieda kontra l-verità ħelsitna
Il-waqgħa Tiegħek sabiex mill-ġdid tħaddanna Miegħek.
Ha nħalluk, Ġesù, tkompli teħlisna
Mis-supervja tagħna, mill-ħsara personali,
Mill-illużjoni li tippersegwitana tal-indipendenza,
U l-ħsieb superv tal-awto-suffiċjenza.
Ha nitgħallmu mill-umiljzzjoni Tiegħek
Li biss meta nsibuk u f'ħutna narawk,
F'ħutna mġarrfa mal-art, miġruħa bit-tbatija,
Inkunu skoprejna tassew tal-ħajja s-sbuhija.

Talba

Mulej, Ġesù, it-toqol ta' dñubietna, il-piż tas-supervja tagħna waqqgħuk wiċċek mal-art. Izda l-waqgħa Tiegħek mhix dgħufija, mhix tragedja. Bil-waqgħa Tiegħek, erfa' lilna, fiergħa u għajjiena! L-arroganza tagħna qed iġġegħelna naħsbu li aħna sirna kreaturi, li nistgħu noholqu l-ħajja umana biex nagħmluha oġġett tan-negozju



jew sperimentazzjoni. Sirna naħsbu li nistgħu nimmanipulaw il-ħajja, li nistgħu nirbħu l-mewt. Fir-realta', izda, bis-supervja t'għemilna m'ahnix ħlief inferu d-dinjità umana. Għinna, Mulej, inħallu s-supervja li qed tkissirna. Għinna nħarsu lejn l-umiltà Tiegħek biex noħorgu mill-illużjoni li qiegħda taljenana mir-realtà ta' ħajjitna u Minnek.

Ir-Raba' Stazzjon: Ġesù Jiltaqa' Ma' Ommu Marija

Xmun berikhom u qal lil ommu Marija: “Ara, dan se jġib il-waqgħa u l-qawmien ta' ħafna f'Israel; se jkun sinjal li jmeruh, u int ukoll, - sejf jinfidlek ruħek! – biex jinkixfu l-ħsibijiet moħbija fil-qlub ta' ħafna”. . . U ommu kienet tġhożz f'qalbha dawn il-ħwejjeg kollha. Mill-Vangelu ta' San Luqa (2,34-35; 51)

Riflessjoni

Fi żmien il-ħajja Tiegħek pubblika, ħanin Ġesù,
Ma' ħafna ltqajt, lil bosta għallimt, sabbart, fejqajt.
Ommok Marija dejjem fil-libertà ħallietek,
Tosserva biss mill-bogħod hi għazlet biex tikber Int

U Mieghek il-familja ta' dawk li riedu jew għazlu li jsegwuk.
Imm'issa, fil-ħin tal-mixja solenni, imghobbi bis-salib,
Maġenbek resqet, takkumpanjak riedet Marija
Sabiex ma thalli l-ebda dubju li ommok tassew kienet,
Omm li nisslitek f'qalbha safja, sinjal sagramentali
Qabel nisslitek f'tagħha l-ġuf qaddis u verġinali.
Ftakret bħalissa fi kliem ix-xwejjah Xmuni
Li sejf kellu lil qalbha mweġġgħa jinfed.
Għadda minn quddiem l-għajnejn ta' mohħha
Kliem il-profeti: li bħal ħaruf meħud għall-qatla,
Bla xejn ma jiftah fomm, kellu jittiehed il-magħżul Messija.
U quddiem dak li kien qieghed isehħ quddiemha
Lissnet f'qalbha kliem l-anġlu li kien wasslilha l-aħbar:
"La tibzax, Marija!" U emmnet għax hekk kien l-aħjar.
Harbu d-dixxipli miġxula, bil-biża' go qalbhom se tfur;
Hi biss baqgħet hemm, waħedha b'kuraġġ sod daqs is-sur,
Ta' veru Omm li temmen u qatt ma ċċedi li titlaq u tmur.
Imbierka int li sal-aħħar emmint,
Li wkoll fl-eqqel mument i' Ibnek farragħt bla demgħa xerridt.
Tgħid dan Ibnek illum għadu jsib fina
L-istess kuraġġ u fidi, l-istess fehma u konvinzjoni
Biex bhalek nagħtuh dak is-sostenn u l-konsolazzjoni?!

Talba

Qaddisa Marija, Omm il-Mulej Ġesù, int bqajt fidila sal-aħħar waqt li d-dixxipli harbu. Bħalma emmint il-messaġġ tal-anġlu - messaġġ li ma stajtx tifhem, li hawdek u bezzgħek – li għad tkun l-omm tal-aktar għoli, hekk issa emmint fil-ħin tal-akbar umiljazzjoni. Kien proprju hawn, fl-aktar lejl mudlam, taht is-salib tal-fidwa, li inti sirt omm il-bnedmin kollha, omm il-Knisja. Quddiem din il-fedeltà sħiha tiegħek, din il-fidi li baqgħet ma battietx quddiem l-eħrex torturi, nitolbuk, Madonna, tgħallimna nemmn: nemmnu mhux għax ma nistgħux nagħmlu mod ieħor jew għax hekk jaqblilna. Imma nemmnu għax nifhmu l-bżonn li nisimgħu l-kelma ta' Ibnek u nwettquha. Għallimna t-tama, mhux tama għamja, bla raġuni, bla direzzjoni, iżda tama attiva mibnija fuq fidi fil-helsien mill-mewt u d-dnub.



Għallimna l-kuraġġ, tip ta' kuraġġ produttiv, li juri solidarjetà ma' min qed ibati, li jissaraf f'servizz għal min iħossu bla kuraġġ. Għallimna nkunu sinjal ta' mħabba li jidher fl-għajjnuna għal min jista' jkun għaddej minn xi tbatija.

Il-Flames Stazzjon: Iċ-Ċirnew Jgħin Lil Ġesù

Huma u sejrjn, sabu raġel minn Ċirene, jismu Xmun, u gāghluh jerfagħlu s-salib (27, 32). Ġesù qal lid-dixxipli tiegħu: “Jekk xi hadd irid jigi warajja, ha jċhad lilu nnifsu, jerfa' salibu, u jimxi warajja” Mill-Vaḡelu skont San Mattew (16, 24).

Riflessjoni

Fi triqtu lejn daru, wara jum iebes ta' ħidma fl-għelieqi,
Jiltaqa' ċ-Ċirnew ma' nies miexja mbikkma f'purċissjoni
Ta' dawk ikkundannati għall-mewt b'kruċifissjoni.
Setgħet għalih kienet grajja tas-soltu,
Imma ma' grajja bħal dik ma ried qatt jieħu sogru.
Imġiegħel mis-suldati, dal-gwejjed minn ġor-raba',
Kellu jgōrr fuq spalltu għuda ta' wiehed minnhom
Ikkundannat minn min għad-demem kien mingħajr xaba'.
Kemem ħassu mbarazzat, nistħajjel, Xmuni
Li kellu bla ħsieb jaqsam dix-xorti ta' mistħija
U fuq qalbu jerfa' s-salib tal-istmerrija!
Laqgħa tal-biza', bla kienet mistennija,
Izda laqgħa li minnha twieldu s-sliem, il-barka.
Jinnota dan San Mark l-evanġelista
Meta lil Ċirnew isemmi b'ismu, iħares ċass bil-ħrara
U miegħu liż-żewġ itfal uliedu ħelwa
Magħrufa minn kulħadd fost l-ewlenin Insara.
Fehem iċ-Ċirnew illi li timxi maġenb Ġesù
U taqsam it-toqol ta' salibu mhux dizunur izda virtù
Messlu qalbu lil Xmun, u fis mill-biza' ħelsu.
Il-misteru tat-tbatija mas-silenzju ta' Ġesù
Fejjieda huma ta' kollha kemm hi l-umanità,
Iridu jaqsmu magħna sew it-tbatija kemm id-divinità.
Aġħtina, Ġesù, kuraġġ biex inkomplu b'ħajjitna dak li jonqos fi tbatijietek,
Biddel fehmitna sabiex inkunu lehen għal min bla lehen, bla difiża;
Għenna magħhom naqsmu t-toqol ta' salibhom tqil u kiefer –
L-istess salib li ġarrejt Int, Mulej u Hellies tagħna,
L-istess salib li jfejqlna l-ġriehi, jaħfrilna ħtjietna u mill-għawġ isalvana.

Talba

Mulej, Int ftaħt l-ghajnejn ta' moħħ u qalb Xmun minn Ċirene biex jifhem li waqt li ghenek iġġorr is-salib Tiegħek kont qed tagħtih il-grazzja tal-Fidi. Għinna, Mulej, biex aħna wkoll ngħinu 'l kull min naraw fil-bżonn, ukoll meta din l-ghajjnuna tkun se tindaħli lna fix-xewqat u l-pjanijiet tagħna. Għinna nirrealizzaw li hija grazzja li nkunu kapaci naqsmu l-piż tas-salib tal-oħrajn, u li b'hekk inkunu mexjin Miegħek fil-vjaġġi tat-tbatija. Għallimna napprezzaw bil-ferħ il-fatt li kull meta naqsmu t-tbatijiet tad-dinja msawta bit-terroriżmu, bil-gwerer, bil-fundamentiżmu, inkunu qed intaffu t-toqol tat-tbatijiet Tiegħek. Ipperswadina li waqt li naqsmu l-wegħhat differenti tal-umanità, u Tiegħek inkunu, bħaċ-Ċirinew, qaddejja tal-proġett tal-fidwa u bennejja tal-Ġisem Tiegħek, il-Knisja.



Is-Sitt Stazzjon: Il-Veronika Tixxotta Wiċċ Ġesù

Ebda sura ma kellu, u ebda ġmiel biex inharsu lejha, jew xi sura biex nitgħaxxqu biha. Kien imzembra u mwarrab mill-bnedmin, bniedem li bata u kien jaf x'inhu l-mard, bħal wieħed li n-nies jahbu wiċċhom minnu, bniedem imzembra, u aħna xejn ma qisnieh. Qari mill-Ktieb tal-Profeta Isaija (53, 2-3)

Qari mill-Ktieb tas-Salmi
(Salm 27, 8-9):

“Ejja,” għedt f’qalbi, “fittex ’il wiċċu”;
Jien wiċċek infittex, Mulej.
La taħbix wiċċek minni,
La twarrabx bil-herra l-qaddej tiegħek.
Int l-ghajjnuna tiegħi;
Thallinix u titlaqnix,
Alla tas-salvazzjoni tiegħi.

Riflessjoni

Marbuta mat-tradizzjoni orjentali tax-xbihat
Hemm il-Veronika – il-vera ikona—
Din mhux figura sempliċi jew simbolu astratt,
Imma ta’ realtà divina tifsira u l-veru ritratt.

Tigbor fiha l-Veronika x-xenqa universali
Ta' nisa u rġiel, ta' kbar u żgħar li ġew mal-mixja taż-żmien
Li l-wiċċ ta' Kristu l-Messija u s-Salvatur jaraw x'imkien.
La l-biża' tad-dixxipli, la l-kefrija tas-suldati
Ma żammewha lura li turi ħnientha, ukoll jekk dawn kienu armati.
Simbolu tassew tat-tbatija inkarnata
Halliet xbihet Kristu fina stampata.
Hi xbieha tal-bniedem li fil-ġhawġ u t-tentazzjoni
Bla biża' jqum u jersaq 'il quddiem għal kull azzjoni.
Hi l-figura tal-kuraġġ li ma jhallix 'il moħħ jittappan jew 'il qalb tithawwad.
Imbierka int ma' dawk ta' qalbhom safja
Li 'l Alla għad jaraw u l-ferħ f'qalbhom isawwab.
Wara l-wiċċ ta' Kristu imbengel, bla sura
U b'harstu mbikkija, bid-dmugħ tassew miksura
Rat il-Veronika wiċċ ieħor jiddi, jiddi, imsoffi mid-dmija:
Kien il-wiċċ awtentiku ta' Kristu l-Messija.
Dan mhux xbieha, hu realtà ta' Bniedem-Alla li jrid isalvana,
Li fit-triq tan-niket u l-qtigħ il-qalb irid jakkumpanjana.
Il-qalb safja biss tista' tinfed il-qoxra li tidher sfigurata
U tara lil hinn minnha t-teżori kbar moħbija;
L-imħabba biss tista' ddawwalna, issaffina
Biex nifhmu li wara l-ħarsa miksura hemm fond bla qiegħ ta' ħbiberija.
Kemmninsew li wara l-vjolenza u l-abbuż tal-jeddijiet
Hemm id-dinjità tal-bniedem li tiżboq iż-żminijiet!

Talba

Mulej, aġhtina qalb ħerqana, bla sabar biex tfittex 'il wiċċek,
Eħlisna minn qalb iebsa, bl-insensittività mgħammda,
Li tara biss ta' barra l-qoxra f'kull m'hemm madwarha.
Is-semplicità, is-safa tal-qalb dejjem aġhtina
Biex nagħrfu l-prezenza Tiegħek fid-dinja li hlaqtilna.
Stampa wiċċek fuq qalbna, il-personalità Tiegħek
Fuq il-personalità tagħna biex Miegħek
Niltaqgħu fit-toroq kollha ta' ħajjitna
Mnejn nistgħu nuru xbihetek lid-dinja
U mħabbtek ma' kulhadd ixxerred il-ħniena.

Is-Seba' Stazzjon: Ġesù Jaqa' T-Tieni Darba

Jiena l-bniedem li garrabt il-hemm taħt il-hatar tal-qilla tiegħu.
Lili saqni u mexxieni fid-dlam bla ebda dawl (3, 1-2)
Imbarrali t-triq b'ġebel mingur, ghawwigli mogħdijiet. (9)

Taħanli biż-żrar snieni, u ġaġħalni nitmiegħek fit-trab. (16)

Qari mill-Ktieb tal-Lamentazzjonijiet (3, 1-2; 9-16)

Riflessjoni

Tliet waqgħat iebsa ġarrabt taħt toqol is-salib,
Waqgħat, iżda, li ġabu magħhom il-barka ta' Habib.
Fil-waqgħat tal-umanità mgarrfa jfakkruna
Sabiex jidhlu fl-istorja tagħna, jerfġhuna u jberkuna.
Għamliet differenti jiehdu l-waqgħat tagħna matul ġrajjetna:
Il-kobor tas-supervvja jew tal-preġudizzju l-ġhamad,
Ta' rabja u tpattija mżarrġa u inkontrollata,
Ta' relazzjonijiet u sess bla sens jew mingħajr għan użati,
Ta' loġħob tal-azzard, użura, sustanzi abbużati,
Ta' reġħba għall-żvilupp bla ħsieb tal-valuri ambjentali;
Waqgħat ta' meta nċedu għax nġhejjew fit-triq tal-Fidi
Jew meta nibdlu l-Persuna u l-messaġġ Tiegħek ta' mħabba
Ma' ideoloġiji politiċi li, fiergħa, maż-żmien jintemmu,
Meta nibdlu l-valuri eterni u universali mar-relativizmu etiku,
Jew meta nagħżlu li mmexxu l-istorja bil-konfrontazzjoni
Minflok bil-prudenza tad-djalogu u l-konversazzjoni.
Mulej, b'wiċċek mat-trab tal-art, għal tliet darbiet
Qiegħed tinterpreta dawn tagħna l-eċċessi u l-perverzjonijiet.
Mulej, fil-waqgħat Tiegħek u l-waqgħat tagħna
Ha niltaqgħu ma' ħarstek kollha tjeiba u mogħdrija,
Ha naraw u nifhmu dak li komuni hemm bejnietna.
Messilna 'l ġewwa ta' qalbna, ibqa' ħares biex tarana,
Fil-waqgħat għenna, u minnhom erġa' fis erfagħna.

Talba

Sinjur Ġesù Kristu li assumejt il-forom differenti tal-waqgħat tagħna, erfagħna Int għax waħedna ma jirnexx ilniex inqumu mit-trab tad-dġħufija. Ehlisna mill-irbit ta' kull għamla ta' passjoni bla raġuni li tjassarna. Biddel dik qalbna tal-ġebel f'qalb tal-laħam, qalb sensitiva li kapaċi tara, tisma' u tifhem.



Baxxi r-ras merfugħa ta' ideoloġiji żbaljati u dawwalna biex nagħrfu fihom ix-xibka ta' nofs veritajiet u gideb. Aġhtina s-sens tas-serjetà u l-ħila tal-viġilanza biex

nghassu u nirreżistu l-forzi tal-ħażen madwarna. Ġhinna nindunaw bil-ħtiġijiet tal-oħrajn - materjali, emozzjonali, spiritwali – u noħorġu pront idejna biex inwiżnuhom fil-waqgħat tad-dghufija tagħhom. Erfagħna 'l fuq mill-qiegħ ta' dnuvietna biex bhalek nerfġhu lil min jaqa' u ntuh mill-ġdid id-direzzjoni. Ibdel id-dlam tal-mogħdijiet tagħna bid-dawl tat-tama u l-fiduċja, u aghmilna strumenti effettivi sabiex nirriflettu id-dawl Tiegħek fis-soċjetà mifdiġa Minnek.

Nota tal-editur: minħabba t-tul ta' dil-kitba, ġiet imqassma f'erba' partijiet li qed jidhru f'dan il-ktejjeb bejn is-snin 2010 u l-2013. Din hija t-tieni parti.



JADE
JEWELLERS
Żebbuġ

Fine Gold and Silver
jewellery and latest
trends at best
prices.

254b, Main Street, Żebbuġ
Tel: 21463822
E-mail: onyxjew@onvol.net



Express

Aluminium Limited

Importers and manufacturers of all type of aluminium works, specialising in circular works with more than 13 years experience in craftsmanship and finish.

Our range of products include:

Showroom Façades, Vertical Blinds, Maltese Style Balcony, Rolling & Sliding Nets,
Light Weight Aluminium Chairs and Folding Tables, Roller Shutters,
Work In Double-Glazing Finish & Spiral Staircases

Give us a ring or call personally for advice and free estimates at our showroom where we are always available to help you make the right decision.

"Express Building", Mdina Road, Żebbuġ ZBG 06, Malta
Tel: 2146 1078 / 2146 5110 • Fax: 2146 5798

Il-Vari tal-Gimgha l-Kbira

Kif tħares lejhom mil-lat religjuż, storiku, artistiku

Mons. Dun Laurenz Mifsud

Sidna Ġesù Kristu, bir-raġun kollu huwa l-qofol u ċ-ċentru tal-Istorja, speċjalment waqt il-Passjoni, għalhekk, bir-raġun kollu, għandu jkun huwa wkoll iċ-ċentru u l-attrazzjoni prinċipali tal-istatwi tal-Gimgha l-Kbira, li jfakkru l-mewt u l-qawmien tiegħu. Dan jixdhuh l-arti u l-arkeoloġija li nibtu madwar il-figura u l-ħajja ta' Ġesu Bin Alla li sar bniedem bħalna. Jidher ukoll mill-fatt li l-knejjes tal-Ewropa u tista' tgħid tad-dinja, huma mimlijin bix-xbihat tiegħu meħudin mill-ħajja glorjuża tiegħu.

Anki r-riforma imsejha IKONOKLASTA li riedet teqred kull xbiha qaddisa mill-knejjes tagħna, ma rnexxilhiex għal kollox. Irnexxiet sa ċertu punt fil-knejjes Protestanti, li rnexsilha tnezzagħhom minn tant xbihat artistici ta' Kristu, il-Madonna u l-qaddisin, u li wara mlew il-mużewijiet tal-Ewropa.

Minn żminijiet l-aktar bikrija, imsejhin tad-dlam, kif ukoll fiż-żminijiet tan-nofs dawk tar-rinaxximent (qawmien) u f'kull żmien ieħor, ix-xbiha ta' Kristu u tant episodji mill-Passjoni tiegħu mlew il-knejjes u l-mużewijiet tagħna.

Meta bdew isiru speċi ta' teatrin fit-toroq tal-Ewropa, imsejhin "*Mystery Plays*", l-interess kompli jkber aktar. Sa kemm naslu li anki hawn Malta, bil-ħidma tal-Patrijiet Franġiskani, minħabba r-rabta tagħhom mal-Art Imqaddsa, fis-seklu sbatax kienu diġà daħħlu l-ewwel purċissjonijiet tal-Passjoni, u kienu huma li l-aktar xerrodu d-devozzjoni lejn ix-xbieha ta' Kristu msallab minħabba tant figuri sbieħ bħal dak li jinsab fil-knisja tagħhom ta' Ġiezu il-Belt.

Il-purċissjonijiet tal-Gimgha l-Kbira li daħħlu l-Patrijiet Franġiskani, xterdu ma' Malta u Għawdex kollu. Is-sabiha hi, li daħħlu wkoll drawwiet marbutin mal-parroċċi differenti. Hekk, pereżempju fil-Birgu, għandna l-vari mlibbsin il-hwejjeġ tad-drapp, fuq l-istil ta' Spanja. Xi parroċċi daħħlu l-varjetà ta' tant ward sabiħ li jzejjen il-vari bħalma jsir fi Sqallija u Spanja. Fil-Parroċċa ta' Haż-Żebbuġ, għandna d-drawwa tax-xemgħat sbieħ u eleganti li jzejnu l-vari tagħna u nsibu dan ukoll fi Spanja. Daħħlu wkoll il-persunaġġi mill-Iskrittura, u dan l-aħħar qed naraw ukoll tiżjin u bandalori fuq sfond iswed, mat-toroq u l-pjazez tagħna.

Ta' min jinnota wkoll li filwaqt li fil-bidu, kellna biss xi statwa waħda ta' Kristu, Kurċifiss, jew marbut mal-kolonna, jew inkurunat bix-xewk, mis-snin sittin 'l hawn żdiedu wkoll statwi oħra bħaċ-Ċena, Kristu u Pilatu u oħrajn.

Irrid insemmi wkoll l-użanzi ta' nies ħafjin iġorru l-ktajjen ma' saqajhom, nies

jakkompanjaw l-istatwi ta' Ġesù Redentur jew tad-Duluri u oħrajn, għax dawn ukoll huma parti mit-tradizzjoni tagħna Maltija, bħalma fi Spanja għandek issib diversi tradizzjonijiet ta' diversi pajjiżi fejn issib qtajja' kbar ta' nies li jerfġu l-vari, oħrajn lebsin kostumi eleganti ta' drappijiet fini u lussużi.

Niġu issa biex nagħtu r-risposta tagħna għall-mistoqsija : kif għandi nħares lejn il-vari tal-Gimgha l-Kbira?

L-ewwel risposta hija li għandi nħares lejn il-figura ta' Kristu biex nara jekk hux Hu l-figura ċentrali. Irrid nara wkoll jekk fis-sett kollu tal-vari l-figura, speċjalment il-wieċ hux dejjem l-istess, għax kultant ikollok uċuħ differenti, u dan jistona.

F'dawk il-parroċi fejn il-figura ta' Kristu, speċjalment fix-xogħlijiet ta' Karlu Darmanin, fl-Isla, Bormla, jew ta' Camilleri Cauchi f'Rahaħ Ġdid, wiehed jara kemm huma isbaħ dawn il-vari kollha bl-istess figura ta' Kristu. Fil-Parroċa ta' Haż-Żebbuġ naraw differenza, li hi naturali bejn il-wieċ ta' Kristu fil-vari l-antiki u dawk li żdiedu dan l-aħħar.

It-tieni, inħares lejn il-vari tal-Gimgha l-Kbira u napprezza x-xogħol tal-bradelli, tal-brazzi, tal-ward, u tant dettalji oħra li jagħtu dehra karatteristika lill-vari tagħna. Importanti wkoll huwa l-fatt li qed jizdiedu numru sabiħ ta' artisti żgħażaġ bħal Renzo Gauci minn Haħ Tarxien, it-tfal ta' Camilleri Cauchi, iż-Żebbuġin aħwa Magri u tant oħrajn, li b'ħila kbira qed ikomplu din it-tradizzjoni hekk sabiħa u qaddisa.

Fl-aħħar nett napprezza l-varjetà tal-istess suġġett f'parroċi differenti. Perezempju, Kristu fl-Ort, ġeneralment insibuh b'Anġlu wiehed, waqt li Bormla nsibuh bi tnejn. Ġeneralment Kristu nkurunat bix-xewk insibuh bilqiegħda, waqt li Karlu Darmanin fl-Isla u f'Bormla jagħmlu bilwieqfa. Ta' min jinnota li fil-Parroċa tagħna Haż-Żebbuġ, Kristu marbut mal-kolonna jiġbed ħafna ammirazzjoni għax hu kompletament differenti minn ħafna Parroċi.

Trid tagħraf ukoll liema vari huma miżjuda mas-sett originali, li għal bosta snin kien magħmul hekk: Kristu fl-Ort, Kristu marbut mal-kolonna, inkurunat bix-xewk, mgħobbi bis-salib, il-Veronika, il-Vara l-Kbira, Kristu mejjet u d-Duluri. Mela, irrid inħares u napprezza l-Istorja, id-drawwa u l-istil ta' dawk l-istatwi marbutin mal-użanza tal-pajjiż tagħhom u l-istil ta' min ħadimhom.

Napprezza x-xogħol artistiku tal-istatwi u dak li għamilhom, bħal perezempju statwi ta' Karlu Darmanin, tal-aħwa Camilleri Cauchi, Cremona u oħrajn anki żgħażaġ fi żmienna, li qed isebbħu l-istatwi li diġà jeżistu b'xogħlijiet moderni tagħhom.

Fuq kollox irrid nagħlaq billi nappella ħafna, li l-vari fil-knejjes, il-purċissjoni u tant affarijiet oħrajn marbutin mal-Gimgha l-Kbira **qatt** ma għandhom jiehdu l-importanza li għandna nagħtu liċ-ċelebrazzjonijiet tal-funzjonijiet fil-knejjes tagħna, għax bihom l-ewwel nett ningħaqdu ma' Kristu f'dawn il-mumentali tal-passjoni, il-mewt u li wasslu għall-qawmien tiegħu għall-ħajja.

Nawguralkom l-Għid it-Tajjeb.



Il-Banda San Filep takkumpanja l-purċissjoni tal-Ġimgħa l-Kbira fis-snin tletin tas-seklu 20. Dak iż-żmien din il-purċissjoni kellha żewġ rotot, it-tnejn differenti minn tal-lum li kienet issegwi waħda kull sena. Waħda kienet tgħaddi minn Triq il-Parroċċa, Ebona, San Gużep, Madonna tad-Dawl, Tal-Anġli u Triq il-Kbira. L-oħra kienet tieġu minn Triq Sant' Antnin, Mamo, Santu Rokku u Triq il-Kbira.



Ghaqda Kažin Banda San Filep AD 1851

L-Arti Sagra tal-Kurċifiss

Philip Agius

L-arti sagra ħarget mid-devozzjoni. Id-devozzjoni lejn il-Kurċifiss bdiet minn fuq il-Golgota stess. Waqt l-agonija ta' Kristu, wiehed miż-żewġ hallelin kkundannati miegħu u msallbin wiehed kull naħa tiegħu, qallu, "Ftakar fija meta tidhol fis-Saltna Tiegħek." U Ġesù wiegħbu "Tassew ngħidlek illum tkun fil-Ġenna miegħi."

Dan jidher miktub fl-Evangelju ta' San Luqa, bħalma jidhru wkoll dawn il-vrus li ġejjin. Kif Ġesù miet, 'iċ-ċenturjun meta ra x'għara, beda jfaħħar lil Alla u jgħid, "Kien tassew bniedem ġust dan ir-raġel." Wara li l-apostli rċiew l-Ispirtu s-Santu u ħarġu jipprietkaw, San Pietru fuq quddiem nett ħareġ ixandar il-mewt fuq is-salib u l-qawmien mill-mewt ta' Ġesù Kristu.

Dan ifisser li fost l-ewwel Insara nżerġħu go fihom it-tifkiriet hajjin tal-misteri tal-mewt u l-qawmien ta' Ġesù. B'hekk il-poplu ta' kull żmien żamm wisq għal qalbu dawn it-tifkiriet għeziež. Mal-mogħdija taż-żmien bdew jinbnew il-knejjes. Fdalijiet antiki li jmorru lura sa żmien ir-Rumani għadhom juru f'xi waħda mill-faċċati mgarrfin tagħhom traċċi ta' affreski bil-figura ta' Ġesù mislub. Dan juri li baqgħet tixgħel u tikber id-devozzjoni lejn il-Kurċifiss.

Maż-żmien beda jsir salib b'injam ċatt bħat-twavel li fuqhom jitpinga l-korp qaddis ta' Kristu. Fost l-artisti bdew jidhlu ideat li kienu jinfluwenzaw ix-xogħol tagħhom. Hekk maż-żmien daħlet dik l-hekk imsejja "arti Realistika" fejn il-figura kienet tiġi skolpita minn xi zokk ta' siġra u murija b'mod li min iħares lejha jara bniedem ibati tassew. Ir-riżultat kien li l-kurċifissi bdew jiġbdu lejhom devozzjoni qawwija. Wara hafna snin l-arti Realistika bdiet tiflew il-popolarità u postha bdiet tiehdu l-arti Barokka. F'din it-tip ta' arti, fil-kurċifiss minflok it-tbatija fiżika li bata Ġesù bdiet tispikka l-qawwa setgħana t'Alla bħala sultan tal-martri, rebbieħ fuq il-mewt.

Mal-milja taż-żmien il-mentalità kompliet tinbidel u fost l-artisti saret moda l-arti Moderna. Il-bnedmin bħal donnhom ma ridux min ifakkarhom fis-sagrifiċċju. Għalhekk jistennew li l-arti Kontemporanja taħbi t-tbatija. Dan huwa kontradittorju għax avolja nippruvaw ma naħsbux fuq it-tbatija, f'kulma naghmlu, niksbu s-suċċess mixtieq biss bis-sagrifiċċji.

L-arti Sagra matul iż-żmien holqot bosta teżori li għadhom iżejnu l-knejjes Insara. Opri li jagħmluna kburin u waqt li jagħtu xhieda ta' twemmin haj ipaxxu għal dejjem lil min jarahom.

Rentals Of:

WE ARE YOUR ONE STOP SHOP FOR ALL YOUR RENTAL NEEDS



Generators



Concrete Mixers



Air Compressors




Water Pumps



Jack Hammers



Scaffolding



Chain Saws



Power Wash

ELOUNI **TRADING**



ELOUNI **TRADING**

51, Elouni. Triq il-Qamh, Żebbuġ ZBG 1753
Tel/Fax: **21 464 183** Mob: **99 885 267**

Il-Ġimgħa Mqaddsa 2011

Victor Scerri

Reġa' wasal iż-żmien tat-tifkira. X'tifkira ser nergħu niftakru? Xejn għajr it-tifkira li ftakarna sena ilu, is-sena ta' qabilha u s-snin ta' qabilhom. It-tifkira tal-ġrajja tat-tbatija ta' Sidna Ġesù Kristu biex permezz tal-Passjoni, il-Mewt u l-Qawmien mill-Mewt Tiegħu, aħna nissaffew minn htijietna. M'hemmx imħabba akbar minn din. U Ġesù haħbna tabilhaqq.

Għalkemm, il-parti l-kbira ta' din il-ġrajja hija testimonjanza traġika, l-element pożittiv tagħha jinsa l-altruwiżmu tal-istess Iben Divin, illi, lil hinn minn dak kollu li kien jagħmlu Alla – huwa umanizza lilu nnifsu, u fuqu ġarr ir-responsabbiltajiet ta' htijietna, mingħajr protesti, anzi b'dimostrazzjoni favoluza ta' rassenzazzjoni, imħabba u santità.

Jekk nirriflettew biss fuq din l-imħabba, nippruvaw ma nidinbu qatt iżjed. Imma aħna bnedmin u dgħufija. L-ispirtu iva jrid, imma l-ġisem dgħajjef. Madankollu, din id-dgħufija tal-ġisem, qatt m'għandha tkun skuza komda biex nagħmlu li jfettlilna, imbagħad meta niġu f'salib it-toroq noħroġu din il-karta tal-ġisem dgħajjef. Hilitna rridu nagħmluha.

Il-Ġimgħa l-Kbira 2011, tkun giet għalxejn jekk ma nirriflettew fuq din l-imħabba ta' Ġesù għalina. Ma jfissirx illi mill-għada tagħha ser noħroġu bir-raġġiera fuq rasna. Imma ma nippretendew li noħroġu aġar milli bdejna. Jekk nagħrfu dan il-messaġġ inkunu rnexxejna f'li hallejna din it-tifkira tibdilna. Naturalment għat-tajjeb. Kif irid Alla l-imbierak.

Imma rridu nintelqu f'idej. Mhux pasturi biss. Mhux statwi biss. Mhux vari biss. Devozzjoni mill-qalb. Talb ġenwin. Att ta' karità. Sagrificju. X'sar minn din it-tifsira llum? Għaliex kwazi hadd ma jrid isofri xi daqsxejn? Għaliex ħlief il-kumdità ma togħgobniex? Fejn huma l-valuri Insara li kellna lbieraħ? Fejn intilfu llum? Fejn tlifnihom?

Mhux għax Alla jridna nbatu. Alla ma jridniex nissallbu u ninbarxu u ningirfu. Ma jridniex naqgħu tliet darbiet għal wiċċna b'salib daqsieq fuq spallejna. Il-ħażin u l-qerq u l-uġiġ tat-tbatija mid-dnub, ma jgibhomx Alla. Dawn ingibuhom b'idejna, aħna stess. Għax qalbna keshet. Għax rasna bbieset. Il-Ġimgħa l-Kbira 2011, sejra ssaffina minn dawn in-nuqqasijiet?

Sinċerament ma nafx. Li nafu hu, li l-Ġimgħa Mqaddsa 2011, tista' ttejjibna bil-kbir. Kif? Billi nattendu l-quddies u nifhmu x'qed jintqal. Mhux moħħna f'ta' warajna. Mhux ħsiebna f'ta' quddiemna u f'ta' magenbna. Mhux is-sacerdot qed jaqra l-Passju u aħna moħħna x'tela' lottu jew x'qal dak u l-ieħor f'dak il-kazin. Jew x'rizultat spiċċat bih il-partita futbol tal-bieraħ.



The Solution for your Computer System

- Computer On Site Repairs, Sales and Upgrades
 - Software, POS
- Networks / Telephone Systems (PABX)
 - Intercoms / CCTV / Alarms

Individual Care and Attention

We Accept Student Smart Card

Mob: 9942 2481 Tel: 2146 1696 Fax: 2333 1191

E-mail: sandro@techzonemt.com



Every day 200,000
people leave
the countryside
for the city.

Discover a world of
opportunities.

HSBC 
The world's local bank

Approved and issued by HSBC Bank Malta p.l.c., 116, Archbishop Street, Valletta VLT1444

Jekk ikollna moħħ imxerred, m'għandniex għax naħsbu iktar. Inkunu ma nbdilniex. Il-Ġimgħa Mqaddsa 2011, tkun giet għalxejn. Ma tkun ħalliet l-ebda effett fuqna. Ma tkun installat l-ebda riforma f'qalbna. Tkun festa oħra ta' ġurnata *leave mix-xogħol* jew jum ieħor biex dhalna sal-Belt jew morna f'xi raħal. Tkun Ġimgħa Mqaddsa tal-karamelli tal-harrub biss.

Waslet tifikira oħra,
Tifikira tat-tbatija,
Li minna għadda Kristu.
Ta' meta xerred demmu,
Ta' meta qala' s-swat,
Ta' meta safa' mżebblaħ,
U mwarrab mill-kbarat.

Imm' huwa baqa' jobdi,
Imm' Hu ma pprotestax,
Imm' Hu garrab fil-ħemda,
Baqa' ma rritaljax.

Għax ħabbna b'qalbu kollha,
Hu obda' lill-Missier,
Fuq l-għuda ħalla ħajtu,
Imm' għaliex kien sinċier.

F'kulm'għamel, qal u sawwar,
Lill-mewt Ġesù rebħilha,
U qam bir-Ruħ u l-Ġisem,
Lid-dinja ried jibdilha.

Izda did-dinja nbidlet?
Aktarx li ma nbdilitx,
Minn Hajjet l-Iben t'Alla,
Jidhirli ma tgħallmitx.

Il-għaliex għadha ssaltan,
Mibegħda mingħajr qies,
Ġlied, għira, piki, faqar,
Mard jigrri qalb in-nies.

Dan mhux għax Kristu falla,
Għax Hu ġab il-Helsien,
Imm' aħn' għażilna l-jasar,
Fallejna int u jien.

Madankollu t-tama,
Tibqa' tipprovokana,
Fis-sabiħ kollu tagħha,
Ninbidlu fil-qalb tagħna,

U nergħu nersqu qribu,
Għax qribu biss is-sliem,
M'hemmx għalfejn thares lura,
Harstek zommha 'l quddiem.

Allura, l-element ta' għibbli ta' tama, għandu jirrisplendi fina bħala Insara Kattoliċi, biex anki ħajjitna, ma tibqax fin-niżla li diżgrazzjament tinsab fiha, u dan mhux qiegħed nittestwalizzah biex niddramatizza l-ħajja kontemporanja, għaliex tajjeb hemm, pozittiv hawn kemm trid, imma mqar il-pożittiv, qisna iddistanzajnieħ sewwa minn Alla, u hawn ifiġġ is-saram kollu.

Għad hemm tama? Dan żgur li għad hemm!!! It-tama l-aħħar li tintemm. U tintemm jekk irriduha aħna. Nersqu lejn id-dawl. U d-dawl min hu? U d-dawl x'inhu? Id-dawl huwa Alla l-Imbierək li Sidna Ġesù Kristu jmexxina lejħ jekk ninfethu għalih. Din il-Ġimgħa l-Kbira jew il-Ġimgħa Mqaddsa (sejħilha li trid) tista' tfejjeqek. Tista' tagħmlek ħafna aħjar milli int.

Lil hinn minn ħafna mutetti żejda, minn ħafna teatrini, minn ħafna ipokresija

lkompli f'paġna 45

WB

White Brothers Ltd.

• Haulage • Lifting • Customs • Services
St Bernard Street, Mansa HMR 12, MALTA
TEL: (+356) 245 512 FAX: (+356) 247 374

Since 1947 White Brothers Limited continue to dominate the local Cargo Handling scene, servicing Shipping and Forwarding Agents as well as local importers and exporters

Your own agent in Malta ...and Beyond

Apart from its services to the Petrochemical industry, providing anything from personnel transfers to storage, from pipe inspections to offshore activity, the company also renders services in other areas.

Break-bulk facilities for Sea/Air freight, Customs clearance and deliveries to/from door, Container de-stuffing, Customs-bonded warehousing for Transhipment Cargo, Handling Plant & Machinery and Heavy Lifts are amongst the services offered both to its local and international clients.

Visit our website or call our marketing department to find out more about **Malta's favourite cargo agent.**



website at www.whitebrosmalta.com



Minn din is-sena, dan iċ-ċenaklu beda jintrama f'kantina antika fis-sotterran tal-Każin Banda San Filep.



aħna ngħinuk tfaddal

Faddal permezz tal-BOV Young Savers Account u gawdi minn karus b'xejn meta tkun faddalt €100 fil-kont u rati vantagġjużi ta' 'imghax fuq il-flus li ggemma'.

Impenn lejn is-suċċess tiegħek.

**BOV YOUNG SAVERS
ACCOUNT**

2131 2020 | bov.com

Mahruġ mill-Bank of Valletta p.l.c.
58, Triq Żakkarja, Valletta VLT 1150 - Malta

BOV 2020

BOV
Bank of Valletta



Inkwatri alto-rifjev maħduma minn Antonio Mifsud apposta għax-xeltes tal-Każin Banda San Filep fejn huma għall-wiri.

Ikompil minn paġna 41


moħbija taħt ruxxmata kliem tqil li ma jifhmu hadd, inti taf li għandek ruħ u li trid tibza' għas-safa tagħha jekk trid issalva. Hallik milli trid tingħogob mal-keshin. Għallimhom lill-keshin, hobbhom imma tħobbx il-ksuħat tagħhom. Jekk imbagħad jibqgħu jippersistu fi dnuħhom, affarihom.

Il-kontijiet jaslu u rridu nħallsuħom. U l-kontijiet quddiem Alla l-Imbierek, m'hemmx ċajt magħhom. Il-Gimgha Mgaddsa 2011, bħal ta' qabilha, trid iddaħħalna f'qoxritna. Irridu nitolbu l-għajnuna jekk waħidna nħossu li ma naslux. U min jista' jgħinna aħjar minn Alla l-Imbierek?! Niftakru kemm habbna biex bagħtilna lil Ibnu l-Maħbub biex għalina jizvina. M'għandniex inkunu daqstant bla qalb illi dak id-demm kollu li xerred għalina Gešù, jkun qisu xerrdu għalxejn. Kulma rridu sforz ġenwin. M'għandniex għalfejn nistħu li aħna Kattoliċi. Li aħna Insara. Li aħna għadna iva nemmnu niċċelebraw il-Gimgha Mgaddsa. Li għadna nattendu l-purċissjonijiet. Li għadna nammiraw id-Dramm tal-Passjoni.

Il-Gimgha Mgaddsa 2011 tista' tibdilna. Il-bidla trid tibda minna nfusna. Jalla wara t-tifikira solenni tal-Passjoni, il-Mewt u l-Qawmien mill-Mewt ta' Sidna Gešù Kristu, hajjitna tkun verament hajja aħjar, hajja awtentika ta' Kattoliċi Insara ta' veru li kapaċi nipprattikaw u nirrealizzaw tassew dak li ngħidu li nemmnu.

*SRA Trading
Detergent
Shop*

*Triq Santa Marija, Zebbug
Tel: 21461197
FREE DELIVERIES*



Uhud mis-sett ta' vari žghar artističi li huma għall-wiri fil-Każin Banda San Filep.



Żewg wirjiet bi statwi kbar li jinsabu ghall-wiri fil-każin Banda San Filep.



Akkwista tifkira dejjiema fuq DVD

- Tal-Ġimgħa Mqaddsa
 - Tal-Milied Malti
 - Tal-Festa ta' San Filep
 - Tal-Musical "Ir-Rebbieh"
- Tal-Lejla Muziko-Letterarja f'Ġieh Dun Karm Psaila

Issibuhom mill-Għaqda Każin Banda San Filep,
12, Misrah San Filep, Haż-Żebbuġ.

*Issib ukoll għażla kbira ta' Marċi Funebri u Marċi
Brijużi irrekordjati fuq CD mill-Banda San Filep.*



THE ROSE SHOP
24 HOURS DELIVERY
SERVICE 7 DAYS A WEEK
NEW STREET QORMI QRM 07
TEL: 21 483 341
RAY: 99 458 532
MIKE: 99 466 696

FLOWER GROWERS, FLOWER ARRANGEMENTS FOR WEDDING,
ENGAGEMENTS, PARTIES ETC. FRESH & ARTIFICIAL FLOWERS
AND PLANTS FOR HIRE, INVITATIONS, SOUVENIRS
AND ACCESSORIES FOR EVERY OCCASION.

ATTRANS

Established 1976

INTERNATIONAL TRANSPORT



Malta Office
Attrans Ltd
Attrans Depot, Mdina Road
Zebbug, Malta

Tel : +356 22585500
Fax : +356 21465675
Email : info@attrans.com

Benelux Office
Attrans B.V.
Kelvinging 24, 2952BG Alblasterdam
The Netherlands

Tel : + 31 78 6920820
Fax : + 31 78 6920829
Email : info.nl@attrans.com

MUŻJKA • ŻFIN • ARTI • KULTURA

• SPORT • IKEL • XORB • DIVERTIMENT

NIGHTFEST @HAŻ-ŻEBBUĠ

*Is-Sibt, 14 ta' Mejju 2011
mis-7.00 pm 'l-quddiem*

TRASFORMAZZJONI TA'

HAŻ-ŻEBBUĠ F'BELT MEDJEVALI

THE PINK FLOYD
EXPERIENCE
LIVE F'MISRAH SAN FILEP

